

32004R0729

20.4.2004

IL-ĠURNAL UFFIĊJALI TA' L-UNJONI EWROPEA

L 113/5

IR-REGOLAMENT TAL-KUMMISSJONI (KE) Nru 729/2004
tal-15 ta' April 2004
dwar il-klassifika ta' ċerta merkanzija fin-Nomenklatura Magħquda

IL-KUMMISSJONI TAL-KOMUNITAJIET EWROPEJ

Wara li kkonsidrat it-Trattat li jstabbilixxi l-Komunità Ewropea,

Wara li kkonsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar it-tariffa u n-nomenklatura statistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tagħha,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, huwa neċessarju li jiġu adottati miżuri dwar il-klassifika tal-merkanzija msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli generali għall-interpretazzjoni tan-Nomenklatura Magħquda. Dawn ir-regoli jgħoddu wkoll għal kwalunkwe nomenklatura oħra li tkun totalment jew parzjalment ibbażata fuqha jew li żżid magħha xi suddiviżjoni li tiġi stabbilita b'disposizzjonijiet Komunitarji speċifiċi, bil-għan li jiġu applikati miżuri tat-tariffa u ta' miżuri oħra li għandhom x'jaqsmu ma' kummerċ tal-merkanzija.
- (3) Skond dawk ir-regoli generali, il-merkanzija deskritta fil-kolonna 1 tat-tabella li tidher fl-Anness għandha tiġi kklasifikata taħt il-kodiċi NM indikat fil-kolonna 2, bis-saħħa tar-raġunijiet spjegati fil-kolonna 3.
- (4) Huwa approprijat li jiġi pprovdut li informazzjoni vinkolanti tat-tariffa li tkun inharġet mill-awtoritajiet doganali ta' Stat Membri fir-rigward tal-klassifika ta' merkanzija fin-Nomenklatura Magħquda iżda li ma tkunx kon-

formi ma' dan ir-Regolament tista', għal perjodu ta' tliet xhur, tkompli tiġi invokata mid-detentur, taħt l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi Kodiċi Doganali tal-Komunità ⁽²⁾.

- (5) Il-miżuri previsti f'dan ir-Regolament huma bi qbil ma' l-opinjoni tal-Kumitat tal-Kodiċi Doganali,
- (6) Il-miżuri li hemm provvediment dwarhom f'dan ir-Regolament huma skond l-opinjoni tal-Kumitat dwar il-Kodiċi Doganali fir-rigward tal-prodott Nru 3 fit-Tabella annessa.

ADOTTAT DAN IR-REGOLAMENT:

Artikolu 1

Il-merkanzija deskritta fil-kolonna 1 tat-tabella li tidher fl-Anness għandha tiġi kklasifikata fin-Nomenklatura Magħquda taħt il-kodiċi NM indikat fil-kolonna 2.

Artikolu 2

Informazzjoni vinkolanti dwar it-tariffa mahruġa mill-awtoritajiet doganali ta' Stati Membri, li ma tkunx skond dan ir-Regolament, tista' tkompli tiġi invokata għal perjodu ta' tliet xhur taħt l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-20 jum li jiġi wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u jgħodd direttament fl-Istati Membri kollha.

Magħmul fi Brussel, fil-15 ta' April 2004.

Għall-Kummissjoni

Frederik BOLKESTEIN

Membru tal-Kummissjoni

⁽¹⁾ ĠU L 256, tas-7.9.1987, p. 1. Ir-Regolament kif l-aħħar emendat mir-Regolament (KE) Nru 2344/2003 (ĠU L 346, tal-31.12.2003, p. 38).

⁽²⁾ ĠU L 302, tad-19.10.1992, p. 1. Ir-Regolament kif l-aħħar emendat mill-Att ta' l-Adeżjoni ta' l-2003

ANNEX

Deskrizzjoni tal-merkanzija	Klassifikazzjoni (Kodiċi NM)	Raġunijiet
(1)	(2)	(3)
1. Quċċati fil-forma ta' bajda magħmula minn tahlita ta' 75 % ta' ġebbla naturali mfarrka u 25 % poliester, b'ċirku tal-metall f'tarf wiehed biex jippermetti li tiddaħhal fihom linja tal-purtieri. Għandhom 18 % tal-wiċċ tagħhom miksi bi bċejjeċ tondi ta' għadam tal-bufflu għal għanijiet dekorattivi.	6810 99 00	Il-klassifikazzjoni tiġi stabbilita permezz tar-regoli ġenerali 1, 3(b) u 6 għall-interpretazzjoni tan-Nomenklatura Maqghuda, u permezz tal-kliem tal-kodiċijiet NM 6810 u 6810 99 00. Il-prodott huma magħmul minn materjali differenti, li minnhom il-proporzjon predominanti huwa l-ġebbla mgħaffġa. Il-prodott huwa eskluż mill-intestatura 9601 billi n-natura tal-materjal dekorattiv, għadam tal-bufflu, ma jagħtix lill-prodott il-karatteristika essenzjali tiegħu.
2. Mithna li tithaddem bl-idejn li tiżen anqas minn 10 kg għat-thin ta' frak tal-melħ għat-tahwir ta' l-ikel. Il-kontenitur sferikali tal-plastik ikun fih il-frac tal-melħ li jintahn permezz ta' pjanċa żgħira taċ-ċeramika li titħan.	6912 00 90	Il-klassifikazzjoni tiġi stabbilita permezz tar-regoli ġenerali 1, 3(b) u 6 għall-interpretazzjoni tal-Nomenklatura Maqghuda, Nota 1(b) għall-kapitolu 84, u permezz tal-kliem tal-kodiċijiet NM 6912 00 u 6912 00 90. Il-prodott huwa eskluż mill-Kapitolu 82 bl-applikazzjoni tan-Nota 1(a) għal dan il-kapitolu. Il-karatteristika essenzjali tal-prodott tingħata mill-pjanċa taċ-ċeramika li titħan.
3. Mithna li tithaddem bl-idejn li tiżen anqas minn 10 kg għat-thin ta' bżar niexef għat-tahwir ta' l-ikel. Il-kontenitur sferikali tal-plastik ikun fih il-bżar niexef li jintahn permezz ta' pjanċa żgħira għat-thin ta' bażi tal-metall.	8210 00 00	Il-klassifikazzjoni tiġi stabbilita permezz tar-regoli ġenerali 1 u 6 għall-interpretazzjoni tan-Nomenklatura Maqghuda, in-Nota 1(a) għall-Kapitolu 82, u bil-kliem tal-kodiċi NM 8210 00 00. Il-prodott huwa eskluż mit-Taqsimi XVI permezz ta' l-applikazzjoni tan-Nota 1(k) għal din it-taqsim.
4. Sett offrut għall-bejgħ bl-imnut li jkun jikkonsisti minn mithna tal-bżar li tithaddem bl-idejn u mithna tal-melħ li tithaddem bl-idejn għat-tahwir ta' l-ikel. Il-kontenitur sferikali tal-plastik ikun fih il-bżar niexef u l-bżar tal-melħ li jintahn permezz ta' pjanċi żgħar għat-thin. Il-pjanċa tat-thin fil-mithna tal-bżar tkun magħmula minn metall bażi u fil-mithna tal-melħ minn materjal taċ-ċeramika.	8210 00 00	Il-klassifikazzjoni tiġi stabbilita permezz tar-regoli ġenerali 1, 3(c) u 6 għall-interpretazzjoni tan-Nomenklatura Maqghuda, in-Nota 1(a) għall-Kapitolu 82, u bil-kliem tal-kodiċi NM 8210 00 00. Is-sett jikkonsisti fi prodotti li jintużaw fil-preparazzjoni ta' l-ikel. Ma tinsab ebda karatteristika essenzjali li tikkonferixxi f'dan is-sett.
5. <i>Walker-rollator</i> li jkun magħmul minn qafas ta' l-alumnju fuq erba' roti, bir-roti ta' quddiem iduru, mankijiet u brejkijiet. Dan jinkludi sedil/kontenitur għall-garr u basket tal-wajer. Il-prodott jista' jintewa biex jingarr. Il-prodott huwa maħsuba biex jgħin lil persuna li jkollhom diffikulta biex jimxu. Dan jippermetti li persuna timxi 'l quddiem billi timbotta l-walker-rollator, u b'hekk jipprovdilha appoġġ (Ara ritratt A) (*)	8716 80 00	Il-klassifikazzjoni tiġi stabbilita permezz tar-regoli ġenerali 1 u 6 għall-interpretazzjoni tan-Nomenklatura Maqghuda, u mill-kliem tal-kodiċijiet NM 8716 u 8716 80 00. Il-prodott mhux meqjus bhala tagħmir ortopediku ta' l-intestatura 9021 peress li ma jikkonformax mat-termini tan-Nota 6 għall-Kapitolu 90. Il-prodott mhux meqlus li huwa wiehed għall-garr ta' persuni b'dizabilità ta' l-intestatura 8713.

(*) Ir-ritratti qeghdin hemm bhala informazzjoni.

(A)

